
Paranatha Kavacham

పరనాథకవచమ్

Document Information

Text title : Paranatha Kavacham

File name : paranAthakavacham.itx

Category : shiva, kavacha

Location : doc_shiva

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org

పరనాథకవచమ్



అథ పఞ్చాశీతమః పటలః ।

శ్రీఆనందభైరవ ఉవాచ

వరాననే వరారోహే సర్వజ్ఞాననిదానదే ।

ఆనందహృదయోల్లాసే పరమానందవర్ధిని ॥ ౧౫-౧ ॥

కథితం కవచం పుణ్యం రహస్యం చాతిదుర్లభమ్ ।

న చోక్తం జ్ఞానగమ్యం తు మహాజాలనినేవితమ్ ॥ ౧౫-౨ ॥

పరనాథస్య కవచం సార్వజ్ఞజ్ఞానసిద్ధిదమ్ ।

ఇదాసీం వద మే యత్నాదానందకులభైరవీ ॥ ౧౫-౩ ॥

శ్రీఆనందభైరవీ ఉవాచ

శ్రూయతాం యోగీనీనాథ యోగవిద్యాపతే ప్రభో ।

పరనాథస్య కవచం జ్ఞానగమ్యం పురాతనమ్ ॥ ౧౫-౪ ॥

అతిగోప్యం యోగసారం సర్వతస్త్రేషు దుర్లభమ్ ।

ఇదాసీం నాథ యత్నేన కథయామి పరం పదమ్ ॥ ౧౫-౫ ॥

అస్య శ్రీపరనాథమహాకవచస్య సదాశివ ఋషిః పరమాత్మా దేవతా

హృదయః బీజం జ్ఞానశక్తిరానందం కీలకం సర్వాభీష్టసిద్ధ్యర్థే వినియోగః ।

ఓంకారం వేదబీజం మే సదా పాతు శిరోధనమ్ ।

హృదయః మహాప్రేతరాజః కపాలం పాతు సర్వదా ॥ ౧౫-౬ ॥

హాకినీశః సహాయాఖ్యః కామకేశగుణాని మే ।

వారాణసీపురః పాతు భ్రూమధ్యపరదేవతా ॥ ౧౫-౭ ॥

షం రం శం వం సదా పాతు హం క్షం పాతు భ్రువోర్ధలమ్ ।

బాణలింగం సదా పాతు భ్రూపద్మయువతీ మమ ॥ ౧౫-౮ ॥

కాలానలః సదా పాతు ద్విదలస్థం పరాత్పరమ్ ।

భ్రూగర్హ్వారం సదానందం పాతు త్రిపురభైరవః ॥ ౧౫-౯ ॥

అనాథలిక్కుః సర్వేశః పాతు మే లోచనత్రయమ్ |
 అభయో మక్కులః పాతు ధ్రువాభ్యే లోలజిహ్వికామ్ || ౮౫-౧౦||
 పఞ్చాననః సదా పాతు వదనం కామసుందరః |
 ఉన్నతభైరవేస్త్యోఽథ గణ్డయుగ్మం సదావతు || ౮౫-౧౧||
 హిరణ్యాఖ్యః సదా పాతు దంతాగ్రాలిం శ్మశానగః |
 మహాదేవః సదా పాతు మహాకాశః శ్రుతీ మమ || ౮౫-౧౨||
 వికటాఖ్యో మఙ్గుళుఘోషః సదా పాతు హనుస్థలమ్ |
 ప్రణవాత్మా సదా పాతు కణ్ఠం మే నీలకణ్ఠభృత్ || ౮౫-౧౩||
 అపరాజితః శుక్లవర్ణః సదా పాతు మహామలా |
 గలదేశం మహాకాశం త్రిపురా పరమేశ్వరీ || ౮౫-౧౪||
 మృత్యుఙ్ఘాయశ్చ ఘోరాఖ్యో విశుద్ధం సర్వదాఽవతు |
 స్వరాసీశ్వరసంయుక్తాన్ యోగీశః సర్వదాఽవతు || ౮౫-౧౫||
 వామదేవః సదా పాతు హృదయం పరమేశ్వరః |
 ఈశ్వరః సర్వదా పాతు పరదేవః సదాశివః || ౮౫-౧౬||
 అట్టహాసః సదా పాతు యోగినీకోటిభిః సహ |
 అకాలచక్రః సర్వఙ్ఘ్నావధూతేశ్వరో భుజౌ || ౮౫-౧౭||
 మహాకాలః సదా పాతు భేరుణ్ణాపతిరీశ్వరః |
 పార్శ్వదేశం సదా పాతు కాకినీపరవల్లభః || ౮౫-౧౮||
 అచ్యుతేశః సదా పాతు కుక్షియుగ్మం సదా మమ |
 అథరేశః సదానన్దః పాతు పృష్ఠం సురేశ్వరః || ౮౫-౧౯||
 తపినీపతిరీశానో వీరభద్రో యతీశ్వరః |
 నాభిమణ్డలమాపాతు మమోదరముమాపతిః || ౮౫-౨౦||
 ఘర్షరః పాతు సతతం రుద్రం రాకిణీవల్లభమ్ |
 జటాజూటధరః పాతు రుద్రాణీం రౌద్రదేవతామ్ || ౮౫-౨౧||
 నితమ్బం పాతు యోగేన్ద్రః ప్రభాద్యో మే కటిస్థలమ్ |
 స్వాధిష్ఠానం సదా పాతు షడ్గలాన్తః ప్రకాశకః || ౮౫-౨౨||
 అభయః సర్వదా పాతు భర్గః పాతు చతుర్దలమ్ |

తరుణీశః సదా పాతు కుణ్డలీం డాకినీపదమ్ || ౧౫-౨౩||

గుదరస్థం సదా పాతు పార్వతీప్రియవల్లభః |

యజ్ఞనాథః సదా పాతు ఊరుయుగ్మం స్వమస్త్రవిత్ || ౧౫-౨౪||

జఙ్ఘాయుగం సదా పాతు ధర్మలక్ష్మీశ్వరః ప్రభుః |

మహాకాలః పాతు పాదతలయుగ్మం మహీశ్వరః || ౧౫-౨౫||

సర్వాఙ్గం వరదః పాతు వటుకః శ్రీసదాశివః |

మహారుద్రః శ్రీపతీశః సదా ఉగ్రః ప్రపాతు మామ్ || ౧౫-౨౬||

రణే ద్యూతే వివాదే చ శూన్యాగారే మహాభయే |

పాతాలే పర్వతేఽరణ్యే పాతు వాగ్వాదినీశ్వరః || ౧౫-౨౭||

ఘణేశ్వరః శఙ్ఖనాదో మురారీశః ప్రపాతు మామ్ |

పరమానందః పాతు హితార్థీ పథి పాతు మామ్ || ౧౫-౨౮||

మహావిద్యాపతిః పాతు ప్రేతరాజః ప్రపాతు మామ్ |

పుత్రం మిత్రం కలత్రం మే బంధుం స్వజనమేవ చ || ౧౫-౨౯||

సర్వాధారః సదా పాతు లింగరూపీ మహేశ్వరః |

పరమాత్మా సదా పాతు గుహ్యదేశస్థదేవతామ్ || ౧౫-౩౦||

పరివారాన్వితః పాతు మహాచన్ద్రః సదాఽవతు |

మారణోచ్ఛాటనే స్త్రమేఘ విద్వేషే పాతు మోహనః || ౧౫-౩౧||

మోహనే ద్రావణే స్థైర్యే వశ్యే శాన్తౌ సదాశివః |

పరనాథో గురుః పాతు పారిజాతవనాశ్రయః || ౧౫-౩౨||

సర్వభుక్ కాలరుద్రో మే సర్వత్ర పరిపాతు మామ్ |

ఇత్యేతత్ కథితం సర్వసిద్ధిదం కవచం శుభమ్ || ౧౫-౩౩||

పరనాథస్య దేవస్య సార్వజ్ఞజ్ఞానసిద్ధిదమ్ |

కవచం దుర్లభం లోకే సర్వతన్త్రేషు గోపితమ్ || ౧౫-౩౪||

యామలే దేవదేవేశ ప్రకాశితమహర్నిశమ్ |

యః పఠేదేకవారం తు స రుద్రో నాత్ర సంశయః || ౧౫-౩౫||

కీర్తిశ్రీకాన్తిమేధాయుర్బంహితో భవతి ధ్రువమ్ |

అస్య స్మరణమాత్రేణ రాజత్వం యోగినాం పతిః || ౧౫-౩౬||

భవేత్ కామక్రోధజేతా మృత్యుజేతా మహాకవిః ।
తస్యాసాధ్యం త్రిభువనే న కిञ్చిదపి వర్తతే ॥ ౧౫-3౭॥
యః కణ్ఠే మస్తకే వాపి ధారయేత్ కవచం శుభమ్ ।
రక్షేన చన్దనేనాపి కుఙ్కుమేనాపి వా లిఖేత్ ॥ ౧౫-3౮॥
స భవేద్ వీరపుత్రశ్చ మహాపాతకకోటిహా ।
అనాయాసేన దేవేశ యోగసిద్ధిమవాప్నుయాత్ ॥ ౧౫-3౯॥
శతమష్టోత్తరం జప్త్వా పురశ్చర్యాఫలం లభేత్ ॥ ౧౫-౪౦॥
ఇతి శ్రీరుద్రయామలే ఉత్తరతస్త్రే మహాతస్త్రోద్దీపనే సిద్ధమస్త్రప్రకరణే
షట్పక్షప్రకాశే ఖైరవీఖైరవసంవాదే పరశివకవచపాఠో నామ
పఞ్చాశీతితమః పటలః ॥ ౧౫॥

The numbers correspond to paTala and verse numbers from
Rudrayamala uttaratantra.

Proofread by Aruna Narayanan

——
Paranatha Kavacham

pdf was typeset on February 16, 2020

——
Please send corrections to sanskrit@cheerful.com

